

بحث و نظر

اہل کتاب

مسلمانوں کے لیے نور نہ عبرت

ڈاکٹر محمد صنی الامام ندوی

اہل کتاب - یہود و نصاری - پراللہ تعالیٰ نے اپنے خصوصی انعامات و احسانات کیے۔ بھرپار سے شریعتِ الہی پر مل کا ہمہ دلیا۔ مگر انہوں نے ناشکری کی، عہدِ الہی کو توڑا اعتقدادی، عملی اور اخلاقی برائیوں میں مبتلا ہوئے اور قتنہ و فساد پر پا کیا۔ بالآخر اللہ تعالیٰ نے انہیں اپنی عنایات سے محروم کر دیا۔ ان پر انہی غضب نازل کیا۔ دنیا میں بھی انہیں در دن اک سزادی اور آخرت میں بھی عذاب کی وعدید سنائی۔ قرآن کریم میں مختلف مقامات پر ان کا تذکرہ بہت تفصیل سے آیا ہے۔ اس میں مسلمانوں کے لیے واضح اشارہ ہے کہ ان کی تاریخ سے سبق لیں اور جن برائیوں کا وہ شکار ہوئے ان سے نجیس۔ انہوں نے بھی اپنی کی طرح کاررویہ اپنایا تو ان کا بھی وہی حشر ہو گا۔

لیکن اللہ تعالیٰ کی یہ رحمت کامل ہے کہ اس نے محن اشارة پر انکناہ کیا۔ بلکہ صاف اور صریح الفاظ میں مسلمانوں کو یہود و نصاری کا راویہ اختیار کرنے سے منع کیا۔ اس نے اپنی کتاب میں مسلمانوں کو اہل کتاب کے ان رویوں سے اجتناب کرنے کا حکم دیا جن کی وجہ سے ہلاکت و بربادی، خرمان اور عذاب ان کا مقدر ہوا۔ اسی طرح اللہ کے رسول صلی اللہ علیہ وسلم نے بھی اپنی امت کو ان مظاہر سے دور رہنے کی تاکید کی جن کی وجہ سے گزشتہ امتیں ہلاک ہوئیں اور اللہ تعالیٰ کی لغت اور غضب کی مستحق بھٹکیں۔ یہ آیات اور حادیث مسلمانوں کے لیے سمیت سفر متین کرتی اور اشناخت منزل کا پتا دیتی ہیں۔ اہل کتاب کے وہ کمارویے تھے جن سے احتراز کرنے کا مسلمانوں کو حکم دیا گیا ہے۔ اس مقابل میں ان سے بحث کی گئی ہے۔

ا. خدافتارموشی

بنی اسرائیل کی تاریخ سے معلوم ہوتا ہے کہ انہوں نے زندگی کے معاملات میں الہی یعنی
کوپس پشت ڈال دیا تھا اور خدا فراموش انسانوں کی طرح، اپنی عاقبت، نفع و نقصان اور خیر و
شر سے بے پرواہ ہو کر ہر قسم کی غلط کاریوں میں بیٹلا ہو گئے تھے۔ قرآن نے مسلمانوں کو اس
روشن سے دُور رہنے کی تاکید کی اور انہیں اللہ سے ڈرتے رہنے اور انہی عاقبت سنوارنے
کی فکر کرتے رہنے کی بہایت کی :

يَا أَيُّهَا الَّذِينَ آمَنُوا إِنَّ اللَّهَ
 أَنْتُهُ وَلَسْتُ بِنَفْسٍ مَّا هَدَيْتُ
 لِغَنِّدِ، وَاللَّهُ أَعْلَمُ اللَّهُ، إِنَّ اللَّهَ
 حَمِيرٌ بِمَا تَعْمَلُونَ وَلَا تَكُونُوا
 كَالَّذِينَ لَسُوا إِنَّ اللَّهَ فَالْأَسَاهُمْ
 أَنفُسَهُمْ، أَوْ لِنَفَقَ هُمْ
 إِنَّمَا سِقُونَ

اے لوگو جو ایمان لائے ہوں اللہ سے
 ڈرو اور ہر شخص یہ دیکھئے کہ اس نے کل کے
 لیے کیا اسامان کیا ہے۔ اللہ سے ڈرتے
 رہو۔ اللہ تھیٹا ہمارے ان سب اعمال
 سے باخبر ہے جو تم کرتے ہو۔ ان لوگوں
 کی طرح نہ جو جاؤ جو اللہ کو بھول گئے تو
 اللہ نے انہیں خود اپنا نفس بھلا دیا یہی

(الخنزير: ۱۸-۱۹) لوگ فاسق ہیں۔

بہلی آیت میں مسلمانوں کو اپنے اعمال کا جائزہ لیتے رہنے اور روزِ آخرت کے لیے
تیاری کرتے رہنے کی تاکید کے ساتھ اللہ سے ڈرنے کی بہایت کی گئی ہے۔ ایک ہی آیت
میں دو مرتبہ "فَاقْتُلُوا اللَّهَ" (اللہ سے ڈرو) آیا ہے۔ اس سے اس کی اہمیت کا بخوبی اندازہ
لگایا جاسکتا ہے۔ اس کے معاقب دان لوگوں کا کاردار پیش کیا گیا ہے جنہوں نے اس معاملہ
میں انتہائی غیر ذمہ دار نہ رویہ اپنایا۔ وہ اللہ کو بھول گئے جزا اور شرائی کوئی پرواہ نہ کی اور فتنے
و فجور میں جا پڑے۔ علام ابن حجر ای طبریؓ فرماتے ہیں: "اللہ کو بھولنے کا مطلب یہ ہے کہ اللہ کا جو
حق ان پر واجب تھا اس کی ادائیگی انہوں نے ترک کر دی۔" سلہ
خدافتارموشی کے نتیجے میں انسانی زندگی میں کیا تبدیلیاں آجائیں اس کی تشرح مولانا

مودودیؒ نے بہت اچھے انداز میں کی ہے:

”خدا فراموشی کا لازمی تیجے خود فراموشی ہے۔ جب آدمی یہ بھول جاتا ہے کروہ کی کابینہ ہے تو لازماً وہ دنیا میں اپنی ایک غلط حیثیت متعین کر دیتے ہے اور اس کی ساری زندگی اسی بنیادی غلط فہمی کے باعث غلط ہو کر رہ جاتی ہے۔ اسی طرح جب وہ یہ بھول جاتا ہے کروہ ایک خدا کے سوا اسی کا بندہ نہیں ہے تو وہ اس ایک کی بندگی تو نہیں کرتا جس کا وہ درحقیقت بندہ ہے۔ اور ان بہت سوں کی بندگی کرتا رہتا ہے جن کا وہ فی الواقع بندہ نہیں ہے۔ یہ پھر ایک عظیم اور بہرگیر غلط فہمی ہے جو اس کی ساری زندگی کو غلط کر کر کھینچتی ہے۔ انسان کا اصل مقام دنیا میں یہ ہے کروہ بندہ ہے، آزاد خود مختار نہیں ہے اور صرف ایک خدا کا بندہ ہے۔ اس کے سوا اسی اور کا بندہ نہیں ہے۔ جو شخص اس بات کو نہیں جانتا وہ حققت میں خود اپنے آپ کو نہیں جانتا اور جو شخص اس کو جانتے کے باوجود کسی تحریکی اسے فراموش کر دیتا ہے اسی لمحے کوئی ایسی حرکت اس سے سرزد ہو سکتی ہے جو کسی منکر یا شرک، یعنی خود فراموش انسان ہی کے کرنے کی ہوتی ہے۔ صبح راستے پر انسان کے ثابت قدم رہنے کا پورا انحصار اس بات پر ہے کہ اسے خدا یاد رہے۔ اس سے عاقل ہوتے ہی وہ اپنے آپ سے غافل ہو جاتا ہے اور یہی غفلت اسے فاسق بنادیتی ہے۔

اسی لیے اہل ایمان سے مطلوب یہ ہے کہ ان کے دل صبح و شام ذکرِ الٰہی سے معمور رہیں اور انھیں ہر دم یوم حساب کا استحضار رہے۔ ایک روایت میں ہے کہ حضرت ابو بکر صدیقؓ نے ایک مرتبہ خطبہ دیا تو فرمایا:

”کیا تم نہیں جانتے کہ صبح و شام تھا راحلنا پھرنا ایک مقررہ مرتب تک ہے۔ اس لیے تم میں سے ہر شخص کو چاہیے کہ اسے جب تک مہلت مل می ہوئی ہے وہ اللہ کی رضاہی کے کام کرتا رہے اور ایسا یہ تو فیقِ الٰہی سے

ہی ممکن ہے۔ ماضی میں کچھ لوگ ایسے گزرے ہیں جنہوں نے اس مہلت سے
قادِہ نہیں اٹھایا جو انہیں حاصل تھی۔ اللہ تعالیٰ نے منع کیا ہے کہ تم بھی ان
جیسے ہو جاؤ۔“^{۱۴۵}

اس کے بعد آپ نے اسی آیت کی تلاوت فرمائی: ﴿وَلَا تَتُؤْزُّوا كَالَّذِينَ سَوْالَهُ اللَّهُ فَأَسْأَمُوهُمْ﴾ ^{۱۴۶}
الله ہم۔“ ملے

۲۔ انہیا رکی اذیت رسانی

بنی اسرائیل کی ہدایت کے لیے اللہ تعالیٰ نے کثرت سے انہیا بھیجیے مگر ان کی فطرت اتنی
مسنے ہو چکی تھی کہ انہوں نے اس پر مسجدہ شکر بحالانے اور انہیا کی اطاعت و فرقہ بنداری کرنے
کے بجائے قدم قدم پر سرتباں کی اور اپنی ہمتوں، شکایتوں اور در پرداہ سازشوں سے انہیں
جسمانی اور ذہنی اذیتیں پہنچائیں۔ حضرت موسیٰ علیہ السلام ان کے سب سے بڑے محنت تھے۔
انہوں نے سیکڑوں یہود کی دللت آمیز غلامی سے انہیں بخات دلانی تھی اور آزادی اور یہاں
کی زندگی کو گوارتے کامو ق فراہم کیا تھا مگر انہوں نے قدم قدم پران کی تافضیلی کی اور اپنی
زبان درازیوں کے ذریعہ ان کی دل آزاری کرتے رہے۔ یا بُل میں متعدد مقامات پر بنی اسرائیل
کی اس روشن پر حضرت موسیٰ نے بڑے در انگریز الفاظ میں اپنے رنج و غم کا اظہار فرمایا ہے
قرآن مجید میں بھی ان کا یہ شکوہ موجود ہے:

وَإِذْ قَاتَلَ مُوسَى بِرَقْمَةَ يَافُونَ
إِذْمَتْ تَوْذُّنَتْ وَقَدْ تَعْلَمُونَ
إِذْنِي رَسُولُ اللَّهِ إِنَّكُمْ
(الصف: ۵)

اور یاد کرو مولیٰ کی دبات جو اس نے
ایپنی قوم سے کہی تھی کہ اسے میری قوم کے
لوگوں کیوں بمحاذیت دیتے ہو جائیں
تم خوب جانتے ہو کہ میں ہماری طرف
اللہ کا بھیجا ہوا رسول ہوں۔

سلہ تغیر القرآن الکریم، ابن کثیر، المکتبۃ التجاریۃ الجرجی، مصر، ۱۹۳۵ء / ۱۹۲۴ء، ۲/ ۳۶۲۔

۲۔ مثال کے طور پر دیکھئے درج ذیل مقامات: خروج باب ۲۰-۲۱، باب ۱۱-۱۲، باب ۲-۳

باب ۱۱، ۱۲، ۱۳، مکتبہ باب ۱-۱۵، باب ۱-۱۰، باب ۱۱ مکمل باب ۱-۵

قرآن کریم نے بنی اسرائیل کی ایذا رسانیوں کی طرف اشارہ کرتے ہوئے مسلمانوں کو ان کی روشن سے بچنے کی تاکید کی ہے:

يَا أَيُّهَا الَّذِينَ آمَنُوا إِذَا تَرَكُوكُمْ
 كَالَّذِينَ أَذْوَأْتُمْ فَلَا يَرْجِعُوكُمْ
 اللَّهُمَّ مَا قَاتَلُوكُمْ وَكَانَ عَنْكُمْ
 اللَّهُ وَحْدَهُ أَنْتَ^۱ يَا أَيُّهَا الَّذِينَ
 آمَنُوا إِذَا قُتُلُوكُمْ اللَّهُ وَقُتُلُوكُمْ
 سَدِيدٌ أَهْلُ صِلْحَةٍ لَكُمْ أَعْمَالُكُمْ
 وَيَغْفِرُ لَكُمْ ذُلْكُمْ وَمَنْ يُطِيع
 اللَّهَ وَرَسُولَهُ فَمَأْمُودٌ فَتَارَ
 فَوْزٌ أَعْظَمُ مَا
 كَامِيَانِ حَاصِلٌ كَيْ - (الاخاب: ۴۹-۴۱)

ان آئیتوں میں بتایا گیا ہے کہ اعمال کی اصلاح، گنتیا ہوں کی بخشش اور راحت کی کامیابی کے لیے ضروری ہے کہ تقویٰ کی روشن اختیار کی جائے۔ درست بات کہی جائے اللہ اور رسول کی مکمل اطاعت کی جائے اور ربی کو اذیت پہنچانے سے بچا جائے۔

وہ کیا اذیت تھی جو بنی اسرائیل نے حضرت موسیٰ علیہ السلام کو سپاچائی کی تھی؟ مفسرین نے اس سلسلے میں مختلف اقوال نقل کیے ہیں۔ ساتھی لکھا ہے کہ یہ سب مراد ہو سکتے ہیں اور ان کے علاوہ دیگر وہ تمام الزامات اور تکمیل دہ باتیں بھی جن کے ذریعہ ان لوگوں نے حضرت موسیٰ کو تکلیف پہنچائی۔ اللہ امام رازی نے اس سلسلہ کے مختلف اقوال نقل کرنے کے بعد آخر میں لکھا ہے:

”حضرت موسیٰ علیہ السلام کو اذیت پہنچانے کی جو صورتیں قرآن میں مذکور ہیں، وہی کافی ہیں۔ مثلاً جب حضرت موسیٰ نے مشکر قوموں کے ساتھ ہڑتے کا انھیں حکم دیا تو کہنے لگے کہ جاؤ تم اور تمہارا رب دونوں بڑو۔ کوہ طور پر پہنچے

تو کہنے لگے : ہم تم پر اس وقت تک ایمان نہ لائیں گے جب تک اللہ تعالیٰ
کو علاویت نہ دیکھ لیں۔ میں و سلوٹی جسی آسمانی نعمتوں پر کچھ وقت گزر گیا تو کہنے لگے
کہ ہم صرف ایک قسم کے ہمانے پر صبر نہیں کر سکتے۔

ایک مرتبہ مصلی اللہ علیہ وسلم مسلمانوں کے درمیان کچھ مال تقسیم کر رہے تھے۔ اس مجلس
سے جب لوگ باہر نکلے تو ایک شخص نے کہا : محمد (صلی اللہ علیہ وسلم) نے اس تقسیم میں خدا اور
آخوند کا کچھ بھی لحاظ نہ رکھا۔ یہ بات حضرت عبد اللہ بن مسعودؓ نے سن لی، انہوں نے جاگر حضور
سے عرض کیا کہ آج آپ کے بارے میں فلاں فلاں باتیں کہی گئی ہیں۔ آپ نے جواب میں فرمایا :

یرحم اللہ موسیٰ، قد اوذی اللہ موسیٰ پر حکم کرے۔ اپنیں اس سے
باکثر من هڈا افضل برٹہ زیادہ اذیں دی گئیں مگر انہوں نے بمرکبی۔

اس سے معلوم ہوتا ہے کہ بھی پر اعتماد نہ کرنا، اس کے کاموں کو شک و شبہ کی نظر
سے دیکھنا، اس کی تافرانی کرنا اور اس کے احکام پر عمل نہ کرنا ہی درحقیقت اس کو
اذیت پہنچانا ہے۔ اس کا اشارہ اس بات سے بھی ملتا ہے کہ درج بالا آیات میں
پہلے بھی اسرائیل کی روشن سے بچنے کی تاکید کے بعد اہل ایمان کو تقویٰ کی روشن
اختیار کرتے اور صحیح اور درست بات کہنے کا حکم دیا گیا ہے اور اپنیں بتایا گیا کہ اللہ اور
اس کے رسول کی اطاعت میں غلطیم کامیابی ہے۔

۳۔ بے شک سوالات

بنی اسرائیل کی تاریخ اور ان کی بداعمالیوں کی سرگزشت شاہد ہے کہ وہ احکام
شریعت پر عمل کرنے میں بڑے کوتاہ تھے۔ شریعت الہی کو قبول کرنے کے معاملہ میں ان کی
طبعیت شروع ہی سے حیلہ جو، اور فراز پندتی - ہزار حیلہ و جبت کے بعد اگر بد رحمہ مجبوری
وہ کسی حکم کو قبول کر بھی لیتے تھے تو اس کی تعیین صحیح طریقے پر نہ کرتے تھے بلکہ اس سے گیری

اہ تفسیر کریم: امام فخر الدین رازی[ؒ]۔ المطبعة الاعمارية مصر ۱۳۰۸ء ۶۲۹/۶، امام طبری[ؒ] نے بھی ایک
بگیکی بات بھی ہے۔ دیکھئے تفسیر طبری (جدید ایلائشن) طبع دار المعارف مصر ۸۲/۲
کے صحیح بخاری کتاب الانبیاء۔ باب بدون ترجمہ ۱۲۴

کی راہیں تلاش کرنے میں لگے رہتے تھے جنما پڑ جب ایک معاملہ میں حضرت رسول اللہ علیہ السلام نے اپنیں گائے کی قربانی کا حکم دیا تو انہوں نے اس حکم کو مانتے ہیں لیت و لعل سے کام لیا۔ لگئے کیسی ہو؟ اس کارنگ کیسا ہو؟ عمرتی ہو؟ اس قسم کے بہت سے سوالات انہوں نے کر ڈالے اور جتنے سوالات وہ کرتے گئے اتنا ہی خود پختے گئے حضرت ابن عباس فرماتے ہیں: "اگر وہ حکم الہی کی تعمیل میں کوئی بھی گائے ذبح کر دیتے تو اپنی ذمہ طاری سے ہمہ براہموجاتے۔ مگر انہوں نے اپنی طرف سے طرح طرح کے سوالات کر کے خود کو اللہ کی دی ہوئی وسعتوں اور خصوصی سے محروم کر دیا۔ ان کا یہی روایہ شریعت کے دیگر معاملات میں بھی تھا۔ اپنی تابعاقبت انہیں پول کی وسعتوں کو خود پر تنگ کر دیا اور اسے "اصر و اغالا" کا مجموعہ بنالیا۔ مسلمانوں کے سامنے ان کی مثال پیش کر کے اپنیں تبیین کی کریں کہے تھے سوالات کر کے اپنے لیے زحمتیں پیدا نہ کریں۔ کہیں ایسا نہ ہو کہ ان کے سوالات کے جواب میں جب کوئی حکم متعین طور پر آجائے تو وہ اس پر عمل نہ کر سکیں اور نافرمانی کے مرتکب ٹھہریں۔

يَا أَيُّهَا الَّذِينَ آمَنُوا إِذْ سَأَلُوكُمْ
عَنِ اسْتِيَاءٍ إِنْ شُبَدَ لَكُمْ
لَسْوِكُمْ وَإِنْ لَسْتُمُ عَنْهَا
جِئْنَ مِنْ عِلْمٍ الْقُرْآنُ تَبَدَّلُكُمْ
عَطَّا اللَّهُ عَنْهَا، وَاللَّهُ غَفُورٌ
حَلِيمٌ هُوَ ذَلِيلُهَا فَسَوْمٌ
مِنْ قَبْلِكُمْ ثُمَّ أَصْبَحُوا
بِهَا كَافِرِينَ ۝

(المائدہ: ۱۰۲-۱۰۳)

عبد بن بوی میں ایسے کئی واقعات پیش آئے کہ صحابہ نے آخرت صلی اللہ علیہ وسلم سے بعض نیز متعلق اور لا یعنی سوالات کیے جن کی دین کے معاملے میں کوئی ضرورت نہ تھی

تو آپ نے اس پر اپنی خفگی کا انہصار فرمایا۔ اسی طرح بسا وفات انھوں نے خواہ مخواہ پوچھ پوچھ کر بعض ایسی چیزوں کا تعین کرنا تھا جنھیں مصلحتہ غیر معین رکھا گیا تھا تو آپ نے اس پر بھی ان کی سرزنش فرمائی۔

حضرت ابو ہریرہؓ سے مردی ہے کہ ایک مرتبہ اللہ کے رسول صلی اللہ علیہ وسلم نے خطبہ دیا تو فرمایا: "لوگ تم پر مج فرض کیا گیا ہے۔ اس لیے ج کرو" ایک شخص پوچھ بیٹھا: کیا ہر سال اے اللہ کے رسول؟ آپ نے کچھ جواب نہ دیا۔ اس نے پھر ہر ہی سوال دو ہر اپنے پھر بھی خاموش رہے جب اس نے تیری مرتبہ ہی سوال کیا تو آپ نے فرمایا۔
”اگر میں ہاں کہدوں تو ہر سال فرض ہو جائے گا۔ پھر تم اس پر عمل نہ کر سکو گے۔“
پھر فرمایا:

جن یا توں کی میں نے صراحت نہیں کی ہے انھیں ویسا ہی رہنے دو۔ تم سے پہلے کے لوگ اسی لیے ہلاک ہوئے کروہ ائمہ سید ہی سوالات کرتے تھے اور اپنے رسولوں کی ناقرانی کرتے تھے۔ میں جب تھیں کی جیزیر کا حکم دوں تو بقدر استطاعت اس پر عمل کرواد جس چیز سے منع کروں اس سے رک جاؤ۔	ذرویٰ ماترکتم، فانماهلهک من کان قبلكم بکشة سؤاهم و اختلافهم على انبیا نہم ناد ۱۱ امریکم بشیٰ، فائستوا منه ما استطعتم، و ۱۲ ۱ نهیتکم، عن شئ فدمعہ
---	---

ایک دوسری حدیث میں حضرت ابو ہوسی اشعریؓ سے روایت ہے کہ رسول اللہ صلی اللہ علیہ وسلم سے ایک مرتبہ کچھ ایسے سوالات کیے گئے جن پر آپ کو ناگواری ہوئی۔ جب سوالات کی بہتانات ہو گئی تو آپ کو غصہ آگیا۔ آپ نے فرمایا: ”جو پوچھنا ہے پوچھلو“ صاحبہ آپ کی نازارٹگی سمجھتے سکتے۔ ایک شخص کھڑا ہوا اور اس نے پوچھا: ”اللہ کے رسول میرا پاپ کون ہے؟“ آپ نے جواب دیا: ”حذاقة“ دوسرًا شخص کھڑا ہوا اور اس نے بھی یہی سوال کیا۔ آپ نے فرمایا: ”سامم مولیٰ شبیہ“ حضرت عمر بن جب آپ کے

روئے مبارک پر غصہ کے آثار دیکھنے تو کہنے لگے: "ہم تو یہ کرتے ہیں" ملے
متعدد احادیث میں لوگوں کو بلا ضرورت سوال کرنے اور خواہ مخواہ ہبات کی کھوچ
نگاتے سے منع کیا گیا ہے حضرت سعید بن ابی وقاصؓ سے مردی ایک حدیث میں ہے کہ
نبی صلی اللہ علیہ وسلم نے ارشاد فرمایا:

مسلمانوں میں سب سے بڑا جرم وہ ہے
ان اعظم المسلمين حبرما
جو کسی ایسی چیز کے متعلق سوال چھپڑے
من سوال عن شيء لم يحرم
فحرّم من أحل مسألته^۱
جو لوگوں پر حرام نہ کی گئی ہو اور محض اس
کے سوال چھپڑے پر وہ حرام ٹھہرای جائے۔

دوسری حدیث میں ہے کہ آپ نے ارشاد فرمایا:

الله تعالیٰ نے کچھ فرائض عائد کیے میں اپنی
ان الله فرض فرائض فلا
تضییعوها، وحرم حرمات فلا
شائع ترکو، کچھ چیزوں کو حرام کیا ہے ان
تنتهکوها، وحدّ حدوداً
کے پاس نہ پہلو، کچھ حدود مقرریں ان
فلاتعتدوها، وسکت عن
سے تجاوز نہ کرو اور کچھ چیزوں کے بارے
اشیاء من عنیلنسیان فلا
میں خاموشی اختیار کی ہے حالانکہ وہ بھلا
تبھتو انہما یعنی
ذخرا۔ لہذا ان کی کھوچ نہ نگاؤ۔

مذکورہ آیت اور احادیث کا مطلب یہ ہے کہ اگر کسی شخص کو کسی معاملہ شرعاً
حکم کا علم نہ ہو تو وہ اسے معلوم کرنے کی کوشش نہ کرے۔ بلکہ یہاں بلا ضرورت سوال کرنے
اور یہاں کی کھال نکالنے سے منع کیا گیا ہے۔ اہل ایمان پر واقع کیا جا رہا ہے کہ اگر شرعاً
کا کوئی حکم مجبل ہے تو اس کا مطلب یہ ہے کہ شارع سے کوئی بھول ہو گئی ہے بلکہ
ایسا جان بوجھ کر کیا گیا ہے تاکہ احکام کی بجا آوری میں لوگوں کے لیے وسعت رہے۔

۳- قساوت قلبی

احکام الہی کی مسلسل خلاف درزی اور معاصی کے پیغم ارتکاب کی وجہ سے

سلہ صحیح بخاری کتاب الاعتصام، باب ما یکہ من کثرة السوال -

سلہ صحیح بخاری حوالہ سابق، صحیح مسلم کتاب الفضائل -

سلہ مخلوۃ کتاب الایمان باب الاعتصام بالکتاب والسنۃ بحوالہ سنن دارقطنی -

اہل کتاب کے دل سخت ہو گئے تھے۔ چنانچہ اپنی کھلی آنکھوں سے اللہ تعالیٰ کی نشانیاں لیکھنے کے باوجود بھی ان کے دلوں پر خشیت طاری نہ ہوتی تھی اور وہ اطاعت و سرانگنهنگی کی طرف مائل نہ ہوتے تھے۔ اللہ تعالیٰ نے ان کی مذمت کرتے ہوئے فرمایا کہ ”ان کے دل پتھر کی طرح یا اس سے بھی زیادہ سخت ہو گئے ہیں۔“ (البقرہ۔ ۲۸)

قرآن اہل ایمان سے مطالبہ کرتا ہے کہ وہ اہل کتاب کے مثل رویہ کا مظاہرہ نہ کریں۔ ان کے دل خشیتِ الہی سے منور ہوں۔ ان کی بہادیت کے لیے اللہ تعالیٰ نے جواہر حکام نازل کیے ہیں ان پر عل کریں۔ اس نے انھیں جن نعمتوں سے لوزا ہے ان پر اس کے غنکر گزار ہوں اور ایمان ان سے جو تلاشی کرتا ہے انھیں بروئے کارا لائیں۔

اَنَّمَا يَأْنِي لِلَّهِ مِنْ اَمْمِنَا اَنْ
لَخُשْعَ قُلُوبُهُمْ لِيَذْكُرُ اللَّهَ
وَمَا انْزَلَ مِنَ الْحُقْقَ، فَلَا يَكُونُو
ذُكْرَ سَبَقَهُمْ اُوْرَاسَ كَيْ نَازَلَ كَرَدَهُ
كَائِذِينَ اُولُو اَلْكِتَابَ مِنْ
قَبْلِ فَطَالَ عَلَيْهِمْ الْحَمْدُ
فَعَسَتْ قُلُوبُهُمْ وَكَيْنُو
مِمْمُمْ فَاسْقُوفُ

(الحمد: ۱۴)

میں سے اکثر فاسقین نے ہوئے ہیں۔

اس آیت کی تفسیر میں علامہ ابن کثیرؓ نے لکھا ہے :

”اللہ تعالیٰ اہل ایمان کو تاکید کر رہا ہے کہ وہ ان لوگوں کی طرح نہ چاہیں جنھیں ان سے پہلے کتاب دی گئی یعنی یہود و نصاریٰ۔ کہ زمانہ گزر نے کے ساتھ ساتھ، اللہ کی جو کتاب ان کے پاس موجود تھی اس میں انہوں نے تحریف کر ڈالی۔ محتلف آراؤ ربے بنیاد اقوال کو اختیار کریا۔ اللہ کے دین کے معلمے میں انسانوں کی تقلید کرنے لگے اور اپنے علماء اور درویشوں کو اللہ کے سو اپنارب بنایا۔ اس مرحلے تک پہنچ جانے کے بعد ان کے دل سخت ہو گئے پھر وہ کوئی مواعظت و نصیحت قبول کرتے تھے نہ کسی وعدہ وہدہ

سے نرم ہوتے تھے۔ اس لیے اللہ تعالیٰ نے اہل ایمان کو منع کیا کہ ان سے
کلی یا جزئی نئی معاملے میں مشاہدہ نہ اختیار کریں۔ ”سلہ

۵۔ تفرقہ و اختلاف

بنی اسرائیل کی ہدایت کے لیے اللہ تعالیٰ نے اپنے پیغمبر بھیجے اور ان کے درمیان
اپنی کتاب بھی نازل فرمائی۔ ہونا تو یہ چاہیے تھا کہ بیغروں کی بیڑا راست رہنا ہی اور کتاب ہدایت
کی روشن تدبیمات کے نتیجے میں ان کے درمیان مزید اتحاد و اتفاق پیدا ہوتا اور وہ سیہ
پلانی ہوئی دیوار بن جاتے۔ مگر علاوہ ہوا یہ کہ ان چیزوں کو اخنوں نے افتراق و انتشار کا ذریعہ
پینالیا اور باہم دست و گرسیاں ہو گئے۔ ان میں سے نفس پرست لوگوں نے بیغروں کی تافونی
کی اور کتاب الہی کی من مانی تاویلات کیں اس طرح ایک امت مختلف فرقوں اور گروہوں
میں بٹ گئی۔ ان کی ہوا اکھڑتی۔ اطراف وجواب کے قبائل ان پر شیر ہو گئے اور اس کے
نتیجے میں صدیوں کی غلامی کا طوق ان کی گردنوں میں پیگیا۔ چنانچہ اللہ تعالیٰ نے ان لوگوں
کی مثال بیان کرتے ہوئے اہل ایمان کو اختلاف و تفرقہ میں پڑنے سے سختی سے منع کیا۔
اپنی صفوں میں اتحاد و یگانگت اور بھائی چارگی کے جذبات پر و ان چڑھانے کی تائید کی
اور ان کے درمیان افت و محبت کو اپنا احسان قرار دیا۔ فرمایا:

وَاعْتَصِمُوا بِحَبْلِ اللّٰهِ
سَبِّ مِنْ كَرِيْلِ اللّٰهِ كَوْهِ ضِيْطِيْلِ بِلِلِو
وَأَرْقَفْتُمْ مِنْ نَرْبِرِ اللّٰهِ كَسْ مِنْ
أَصْنَانِ كَوْيَا دَرْكُهُ جَوَاسِ نَتْمِ كَرِيْلِ
هَيْ هَيْ تَمْ أَيْكِ دَوْرَسِ كَهْ دَكْنِ تَهْ
أَسْ نَتْهَمَرَسِ دَلْ بُورَدِيْسِ
أَوْرَسِ كَفْلِ دَرْكِمِ سَتْ تَبْهَانِي
بَهَانِ بُنْ گَنْ..... كَهْ بَهَانِ تَمْ اَنْ لوگوں
كَيْ طَرَحْ نَهْ جَانِا جَوْ فَرَقُوں مِنْ بَشْ گَنْ

وَعَصِمُوا لَمَنْ قُوْلَقُوا وَأَدْكَرُوا
جَمِيعًا لَمَنْ قُوْلَقُوا وَأَدْكَرُوا
يَعْصَمَتِ اللّٰهُ عَلَيْكُمْ إِذْ كُنْتُمْ
أَعْدَاءَ فَالْفَتَنَتِينَ قُلُوبِكُمْ
فَاصْبَحْتُمْ بِتَعْمِلَتِهِمْ احْوَانًا.....
كَيْ تَكُونُوا كَانِذِينَ لَمَنْ قُوْلَقُوا
وَأَخْتَلَفُوا مِنْ بَعْدِ مَا جَاءَهُمْ
الْبِشَارُتْ وَأَوْلَادُكَ لَهُمْ

عَذَابٌ عَظِيمٌ ۝

پھر اختلافات میں مبتلا ہوئے جخموں نے
اول عران: ۱۰۵-۱۰۳
یہ روش اختیار کی وہت سزا پائیں گے۔

احادیث سے معلوم ہوتا ہے کہ اللہ کے رسول صلی اللہ علیہ وسلم نے متعدد موقع پر
صحابہ کرامؓ کو باہمی اختلاف سے منع کیا اور انہیں تنبیہ کیا کہ اسی طرح اختلاف کرنے کے نتیجے
میں تم سے پہلے کی قومیں ہلاک ہو گئی تھیں:

حضرت ابو ہریرہؓ فرماتے ہیں: ایک دفعہ رسول اللہ صلی اللہ علیہ وسلم ہمارے پاس
تشریف لائے۔ اس وقت ہم لوگ تقدیر کے مسئلہ پر بحث و مباحثہ میں مصروف تھے۔ یہ
جان کر غصہ سے آپ کا روئے مبارک سرخ ہو گیا۔ گویا آپ کے رضاویوں میں سترہ کا رس
پخوارڈیا گیا ہو۔ آپ نے غصیناک ہو کر فرمایا:

کیا تمہیں ایسا ہی کرنے کا حکم دیا گیا ہے؟	ابھلذَا امرتُم ام بھلذا
کیا مجھے ہمارے پاس اسی لیے جھیا گیا	ارسلتُ الیکم ؟ انتما
ہے؟ تم سے پہلے کے لوگ جب اس	اھلکَ من کان قیدکم
معاملہ میں باہم جھگڑنے لگے تو انہیں ہلاک	حین تنازعِ عوافی هلذا
کر دیا گیا۔ میں تمہیں تاکید کے ساتھ یہ بتا	الامر عنہت عدیکم
کرتا ہوں کہ تم اس معاملہ میں تنازع عیل پڑو۔	الآن تنازعِ عوافیہ یہ

حضرت عبد اللہ بن عمرؓ بیان کرتے ہیں کہ ایک دفعہ میں اپنے بھائی کے ساتھ
جارہا تھا۔ راستے میں آخر پر حضرت صلی اللہ علیہ وسلم کے ایک جھرہ کے قریب چند بزرگ
صحابہ سٹھنے ہوئے تھے۔ ہم نے ان کے پاس سے ہو کر گز نامناسب نہ سمجھا اس
لیے وہیں ایک پتھر پر بیٹھ کئے۔ وہ قرآن کی ایک آیت کے سلسلہ میں بحث کر رہے
تھے۔ جب ان کے مباحثہ میں تیزی آگئی اور وہ زور سے بو لئے لگکے تو رسول اللہ
صلی اللہ علیہ وسلم اپنے جھرہ سے نکل کر یاہر تشریف لائے۔ آپ کا روئے مبارک
غضہ سے تمہارا تھا۔ آپ نے ان کے اوپر متھی پھینکتے ہوئے فرمایا:

مہلایا قوم، بهذالهلكت
الام من قبلكم
باختلافهم على انبياائهم
وضربهم الكتب بعضها
بعض - ان القرآن لم
ينزل يكذب بعضه
بعضا، بل يصدق بعضه
بعضا، فما عرفتم منه
فاصملوا به وما
جهاتم منه فردها
انى عالم به

لہ رہا سے لوگو۔ تم سے پہلے کی قویں
اسی وجہ سے ہلاک کر دی گئیں کہ انہوں
نے اپنے انبیاء کی موجودگی میں باہم
اختلاف کیا اور اپنی الہامی کتابوں کے
کچھ حصوں کو دوسرا حصوں سے مکاریا
قرآن جو تہاری طرف نازل کیا گیا ہے
اس کی تعلیمات میں باہم تناقض ہیں ہے۔
بلکہ اس کا ایک حصہ دوسرے حصے کی
تصدیق ہوتا ہے۔ اس لیے اس کی بھیزیں
تم پر بالکل واضح ہوں ان پر عل کرو اور جو
چیزیں واضح نہ ہوں ان کو جانشی کے لیے
کسی صاحبِ علم کی طرف رجوع کرو۔

حضرت عبد اللہ بن مسعودؓ فرماتے ہیں : ایک مرتبہ ایک شخص نے میرے سامنے
قرآن کی ایک آیت تلاوت کی۔ میں نے اسی آیت کو بنی صلی اللہ علیہ وسلم سے دوسرے
ظریز سن رکھا تھا۔ میں اسے پکڑ کر آنحضرت صلی اللہ علیہ وسلم کی خدمت میں لے گیا اور
عرض کیا کہ ”یہ شخص فلاں آیت کو یوں پڑھ رہا ہے۔ جبکہ میں نے آپ کو دوسری طرح پڑھتے
ہوئے سنائے۔“ یہ سنتے ہی آپ کے روئے مبارک پر ناگواری کے آنزال طاہر ہوئے اور
آپ نے فرمایا :

کلامکما محسن، ولا تختلفوا
فان من كان قبلكم
اختلقو افهلكوا ۱۸۲

تم دلوں کی بات صحیح ہے، اختلاف
نہ کرو۔ تم سے پہلے کے لوگوں نے آپس
میں اختلاف کیا۔ اس کی پاداش میں وہ
ہلاک کر دئے گئے۔

لہ مسن احمد ۱۸۵۹/۲ نیز و مکھیہ صحیح مسلم کتاب علم باب النبی عن ایتاء القرآن۔
سلہ صحیح عماری کتاب الانبیاء باب یادوں ترجیح نیز کتاب فضائل القرآن باب اقرار والقرآن مالتفق قلوبکم۔
۱۸۳

مذکورہ بالا آیت میں جن لوگوں کے تفرقہ و اختلاف کا منذر کہ کیا گیا ہے۔ ان کے بارے میں صراحةً نہیں ہے کہ وہ کون لوگ تھے؟ لیکن جیسا کہ مفسرین نے بیان کیا ہے ان سے مراد اہل کتاب ہیں۔ امام طبریؓ نے حضرت ربیع بن انسؓ اور حضرت حسن بصریؓ سے روایت کیا ہے کہ ان سے مراد اہل کتاب یعنی یہود و نصاریٰ ہیں۔ احادیث میں بھی اگرچہ عمومی تعبیر "من کان قبلکم" (تم سے پہلے کے لوگ) اختیار کی گئی ہے مگر بعض دوسری احادیث میں یہود و نصاریٰ کی صراحةً ہے۔ مثلاً ایک حدیث میں ہے کہ ایک مرتبہ اللہ کے رسول صلی اللہ علیہ وسلم نے صحابہ کو متنبہ کرتے ہوئے فرمایا: "تم لوگ اپنے پیشوں لوگوں کے نقش قدم پر چل کر رہو گے؛ صحابہ نے عرض کیا؟ اے اللہ کے رسول کیا آپ یہود و نصاریٰ کی جانب اشارہ فرمائے ہیں؟ آپ نے فرمایا "اور کون؟" ۱۸۵

۶۔ بے اعتدالی اور غلو

اہل کتاب کی تاریخ سے معلوم ہوتا ہے کہ وہ شریعتِ الہی کے معاملات میں جادہ اعتدال پر قائم نہیں رہ سکتے تھے۔ ان میں سے یہود علی کو تباہیوں میں مبتلا تھے۔ وہ حق کو حق جانتے ہوئے اسے قبول کرنے سے بہلو تھی کرتے تھے اور شریعت کے تقاضوں سے واقف ہونے کے باوجود ان پر عمل نہیں کرتے تھے۔ اس کے بر عکس نصاریٰ میں غلو یا جاتا تھا۔ انہوں نے دین کے نام پر اپنی جانب سے بعض چیزوں کا اضافہ کر لیا تھا۔ حالانکہ ان کا دین سے دور کا بھی تعلق نہ تھا۔ اہل ایمان کو یہود و نصاریٰ کی ان بے اعتدالیوں پر متنبہ کرتے ہوئے "سووار السبیل" پر قائم رہنے کا حکم دیا گیا۔ علامہ ابن تیمیہؓ نے یہود و نصاریٰ کے اس افراط و تفریط پر یوں روشنی ڈالی ہے:

"یہود حق سے کوتاہی کرنے والے اور نصاریٰ اس میں غلو کرنے والے ہیں۔ یہود کو غصبِ الہی کا مستحق قرار دیا گیا اور نصاریٰ کو گمراہ کہا گیا۔ اس کے متعدد ظاہری و باطنی اسباب میں جن کی تفصیل میں جانے کا موقع نہیں۔ ان کا

سلہ تفسیر طبری (جیدیلڈش) دارالمعارف مصر، ۹۲ تغیر آل عمران - ۱۰۵

سلہ صحیح بخاری کتاب الاعتصام باب قول النبي ﷺ سنن بنی سنتین سنن کان قبلکم - ۱۸۵

حاصل یہ ہے کہ یہود کا کفار اس پہلو سے ہے کہ وہ اپنے علم پر عمل نہیں کرتے تھے جو کو جانتے تھے مگر زبانی اس کا اقرار یا اس پر عمل نہیں کرتے تھے۔ یادوں با توں سے دور تھے اور نصاریٰ کا کفر یہ تھا کہ وہ بغیر علم کے عمل کرتے تھے۔ انھوں نے اپنی جانب سے مختلف قسم کی عبادتیں مشروع کر لی تھیں۔ حالانکہ شریعت میں ان کی کوئی اصل نہ تھی۔ وہ بغیر جانتے یو جھے اللہ کے بارے میں من گھڑت باتیں کہتے تھے۔ اسی لیے ہمارے اسلاف۔ مثلاً حضرت سفیان بن عیینہؓ وغیرہ۔ فرمایا کرتے تھے کہ ”ہمارے جن علماء میں فساد آجاتا ہے ان میں یہود سے مشابہت پیدا ہو جاتی ہے اور جن عبادت گزاروں میں فساد پیدا ہو جاتا ہے وہ نصاریٰ کے مشابہ ہو جاتے ہیں۔“ یہودیت اور نصرانیت کی ان بے اعتدالیوں کے مقابلے میں اسلامی شریعت کا امتیاز یہ ہے کہ اس میں توازن، اعتدال اور ہم آہنگی پائی جاتی ہے۔ اس میں زندگی کے کسی پہلوں افراط ہے نہ تفریط۔ اس میں دین کے کسی معاملہ میں غلو سے کام لینا اور اللہ تعالیٰ کے بتائے ہوئے حدود سے تجاوز کرنا اتنا ہی ناپسندیدہ اور مذموم ہے جتنا احکام الہی پر عمل کرنے میں کوئی ہی کرنا۔ اللہ کے رسول صلی اللہ علیہ وسلم نے اپنی امت کو سابقہ امور کی بے اعتدالیوں سے خبر دار کیا ہے اور شریعت کے معاملہ میں افراط یا تفریط میں مبتلا ہونے سے ڈرایا ہے۔ ایک مرتبے حضرت عمر بن الخطابؓ بعض اہل کتاب سے حاصل شدہ ایک تحریر یہ آنحضرت صلی اللہ علیہ وسلم کی خدمت میں حاضر ہوئے۔ آپ نے اسے دیکھ کر غصہ کا اظہار کیا اور فرمایا:

امتہوکون انتم کمامہو سکت	کیا تم اسی طرح حیران اور سرگردان رہنا
الیہود والنصاری ی نقتد	چاہئے ہو جس طرح یہود اور نصاریٰ ہوئے؟
جئتم بہا بیضاء نقیۃ	میں تو ہمارے پاس روشن اور پاکیزہ
	شریعت لے کر آیا ہوں۔

دین میں قطع و برید اور تحریف کے سلسلے میں نصاریٰ کا معاملہ یہود سے زیادہ خطیک

تھا۔ یہود کا جرم تو یہ تھا کہ انھیں جواہکام و فرماں دئے گئے تھے انھیں برق جانتے ہوئے بھی ان پر علیٰ میں کوتاہی برستے تھے۔ اس کے بال مقابل نصاریٰ نے شریعت میں اپنی جانب سے اضافہ کر لیا تھا اور جن چیزوں کی اس میں کوئی اصل نہیں تھی انھیں محض خوشنودی رب کے مفروضہ کے تحت اپنے اوپر لازم کر لیا تھا۔ اسی لیے اللہ کے رسول صلی اللہ علیہ وسلم نے متعدد مواقع پر ان کے اس روایت کی اور امت کو دین کے معاملیں غلوتے کام لئے اور اپنے اوپر بے جا سختیاں عائد کر لینے سے منع کیا حضرت ابن عباسؓ روایت کرتے ہیں کہ رسول اللہ صلی اللہ علیہ وسلم نے جثة الوداع میں ایک موقع پر صحابہ کو مخاطب کر کے ارشاد فرمایا:-

ایا کم والغلو في الدین فانما
دین کے معاملیں غلوتے ہو۔ اس لیے
هلك من كان قبيلكم بالغلو
کتم سے بھی کے لوگ اسی وجہ سے ہلاک
في الدين یله ہوئے۔

حضرت عمرؓ فرماتے ہیں کہ میں نے بنی صلی اللہ علیہ وسلم کو یہ ارشاد فرماتے ہوئے سنے

ہے :-

لَا نظرُنِي كَمَا اطْرَطَ النَّصَارَى
میرے بارے میں غلوتے کام نہ توں طرح
عَلَيْيَ ابْنُ مَرِيمٍ، فَانْهَا اَنَا
کَنَصَارَى نے مریم کے بیٹے عیسیٰ کے
عَبْدٌ كَ، وَكَنْ قَوْلُ اَعْبَدُ اللَّهَ
باڑے میں غلوکیاں میں تھرف اس کا
وَرَسُولٌ هُوَ
بندہ ہوں۔ مجھے معرف اللہ کا بندہ اور جعل ہو۔
حضرت انس بن مالکؓ سے روایت ہے کہ رسول اللہ صلی اللہ علیہ وسلم نے
ارشاد فرمایا:-

لَا لَشَدَّدًا عَلَى النَّسْكِمْ
اپنے آپ پر سختی نہ کرو ورنہ اسے تم پر
فِي شدَّدِ عَلَيْكُمْ، فَإِنْ فَتَوْمَا
سلط کر دیا جائے گا کچھ لوگوں نے اپنے
شَدَّدًا عَلَى النَّسْكِمْ، فَشَدَّدَ
اوپر سختی کی تو اللہ تعالیٰ نے اس سختی کو

لہ مدد احمد ۲۱۵، سنن ابن ماجہ ابواب المناک باب قدر حصی الری۔

۲۔ صحیح بخاری۔ کتاب الانبیاء۔ باب واذکر فی الكتاب مریم۔

اللَّهُ عَلَيْهِمْ، فَتَلَكَ بِقَيَامِهِ
فِي الْمَصَوْمَعِ وَالسَّدِيرَيِّ
رَهْبَانِيَّةَ إِسْتَدْعَوْهَا
مَاكِتَبَاتَهَا عَلَيْهِمْ لَهُ
كَيْا تَحَا۔“

ان پر مسلط کر دیا۔ آج خانقاہوں اور کٹیوں میں جو لوگ پائے جاتے ہیں وہ انہی جیسے ہیں۔ ارشاد ہے: ”اور رہبانیت انہوں نے خود ایجاد کر لی۔ ہم نے اسے ان پر فرض نہیں کیا تھا۔“

احادیث میں جہاں یہود اور نصاریٰ کی سی بے اعتدالیوں سے بچنے کا عمومی انداز میں حکم دیا گیا ہے۔ وہیں بعض ایسے مظاہر سے بھی اجتناب کی تاکید کی گئی ہے جو ان امتوں کا خاص مدین چکے تھے اور جھیں انہوں نے اپنی مرمنی سے اپنے اور پراند کر لیا تھا۔ اللہ کے رسول صلی اللہ علیہ وسلم نے اپنے مانشے والوں کو ان خود ساختہ بندشوں اور بیڑیوں سے نجات دلانی، انہیں شریعت کی وسعتوں سے مستفید ہونے کا حکم دیا اور دین کے نام پر بے جا سختی برتنے سے منع کیا۔ ذیل میں ایسے چند مظاہر کی طرف اشارہ کیا جاتا ہے۔

آ۔ مکولات و مشروبات

اللہ تعالیٰ نے انسانوں کی غذائی ضروریات کی تکمیل کے لیے کھانے پینے کی تمام پاک چیزوں میں (المائدہ۔۷) لیکن گرزشہ امتوں نے تقویٰ اور پرہیز گاری کے غلط تصور کے تحت بعض چیزوں کو اپنے اور پر حرام کر لیا تھا۔ اس سلسلہ میں نصاریٰ نے بہت زیادہ غلوس سے کام لیا۔ ان میں راہبوں اور راہبوں کا ایک ایسا طبقہ وجود میں آیا جس نے دنیا سے کنارہ کشی اختیار کر کے بیاباؤں، جنگلوں اور غاروں کو اپنا مسکن بنایا اور نفس کشی کو انسانیت کی معراج سمجھتے ہوئے بہت سی نعمتوں سے خود کو محروم کر لیا۔

اللہ کے رسول صلی اللہ علیہ وسلم نے اس زنجان پر ضرب لگائی ہے اور اللہ تعالیٰ کی عطاکردہ تمام نعمتوں سے لطف اندر ہونے کا حکم دیا ہے۔ حضرت قبیص بن ہلب اپنے باپ سے روایت کرتے ہیں کہ ”ایک شخص نے خدمت نبوی میں عرض کیا کہ“ کھانے کی فلان چیزوں

نالپسید کرتا ہوں؟ آپ نے فرمایا:

لَا يَتَخلّجُنَّ فِي نُفُسِكُ مُشَنِّ
ضَارِعٍ مِنْهُ الْمُضْرَبَانِيَّةُ لِهِ
تمہارے دل میں کوئی ایسی بات نہ ہے پانے
جس سے تمہارا عمل فراہم کے شابہ بچائے

ب۔ دوران حیض عورتوں کے ساتھ معاشرت

عورتیں ہر ماہ حیض کی شکل میں ایک مخصوص منافع الاعفانی (Physiological) حالت سے دوچار ہوتی ہیں۔ بعض قویں اس حالت میں عورتوں کو سراپا ناپاکی تصور کرتی ہیں۔ چنانچہ وہ اپنیں بالکل الگ خلل کرتی ہیں اور بالکل اچھوت بنادیتی ہیں یہود کا بھی یہی حال تھا۔ حضرت انہیں سے روایت ہے کہ یہود دوران حیض اپنی بیویوں کے ساتھ معاشرت کرتے تھے اور نہ اخیں کھانے پینے میں شریک رکھتے تھے۔ صحابہ نے اس مسئلہ میں اللہ کے رسول صلی اللہ علیہ وسلم سے دریافت کیا تو یہ آیت نازل ہوئی۔

وَلَيَسْتَوْنُكُمْ عَنِ الْمَحِيضِ
قُلْ هُوَ أَذَىٰ فَاغْتَرِبُوا إِلَيْهِ
فِي الْمَحِيضِ وَلَا لَهُرْبُوْهُنَّ
حَتَّىٰ يَظْهُرُونَ، فَإِذَا أَنْتَهُنَّ
فَأُلُوْهُنَّ مِنْ حَيْثُ أَمْرَكُمْ
اللَّهُ

پوچھتے ہیں جیض کا کیا حکم ہے؟ کہو وہ ایک گندگی کی حالت ہے۔ اس میں عورتوں سے الگ رہنا اور ان کے قریب نہ جاؤ۔ جب تک کہ وہ پاک صاف نہ جائیں۔ پھر جب وہ پاک ہو جائیں تو ان کے پاس جاؤ اس طرح جیسا کہ اللہ نے تم کو حکم دیا ہے۔

(البقرہ: ۲۲۲)

اس کی تشریع اللہ کے رسول صلی اللہ علیہ وسلم نے یوں فرمائی:

أَصْنَعُوا كُلَّ شَيْءٍ إِلَّا النَّكَاحَ
ہر کام کر سکتے ہو، سوائے مجامعت کے۔

آپ نے نہ صرف اپنے ارشاد کے ذریباً اس مسئلہ کی وضاحت فرمائی بلکہ اس کا علمی مظاہرہ بھی کیا۔ چنانچہ متعدد امہات المؤمنین (مثلاً حضرت عالیہ حضرت میمونؓ اور حضرت

ام سلمہ وغیرہ) نے صراحت کی ہے کہ ان کے حالتِ حیض میں رہتے ہوئے بھی اللہ کے رسول اپنے سے ان کا بستر جدا کرتے تھے۔ حضرت عائشہؓ حالتِ حیض میں ہوتے ہوئے آنحضرت صلی اللہ علیہ وسلم کے سرمنی کنگھی کر دیا کرتی تھیں اور آپ ان کی گود میں سر رکھ کر قرآن کی تلاوت کرتے تھے۔ ایک مرتبہ آپ مسجد میں تھے اور حضرت عائشہؓ اپنے جوہر میں تھیں آپ نے ان سے ایک پڑا مانگا تو انہوں نے عرض کیا۔ ”میں حیض سے ہوں“ آپ نے فرمایا: ”حیض تھارے ہاتھ میں تھوڑے ہی ہے“ ۔^{۱۷}

مذکورہ مسئلہ میں ہو دیے آپ کی مخالفت برائے مخالفت نہ تھی۔ چونکہ ہو دکے رویہ کی نکونی شرعی بنیاد تھی نہ عقلي۔ بلکہ وہ بے جا سختی پر منبی تھا۔ اس لیے آپ نے اس کی کوئی رعایت نہ کی۔ البتہ چونکہ عورتیں دورانِ حیض جسمانی اور ذہنی تناؤ اور اذیت میں مبتلا ہوتی ہیں اس لیے آپ نے حکم خداوندی کے مطابق اس دورانِ مباشرت سے منع فرمایا۔ اس کی وضاحت حضرت انسؓ کی مذکورہ روایت کے بقیہ حصہ سے ہوتی ہے۔ اس میں ہے کہ جب آنحضرت صلی اللہ علیہ وسلم کے اس فرمان کی اطلاع ہو دکوئی تو انہوں نے کہا: ”یہ شخص تو ہماری ہر حیض کی مخالفت کر رہا ہے۔“ حضرت اسید بن حفیزؓ اور حضرت عباد بن بشیرؓ کو ہو دکی اس بات کا علم ہوا تو انہوں نے آنحضرت صلی اللہ علیہ وسلم کی خدمت میں حاضر ہو کر اس کی خبر دی۔ مزید یہ بھی کہا کہ گیوں نہ ہم (ان کی مخالفت میں) اپنی عورتوں سے دورانِ حیض مباشرت بھی کرنے لیگیں۔ یہ سن کر رسول اللہ صلی اللہ علیہ وسلم کے جہرہ مبارک کارنگ بدل گیا۔ حضرت انسؓ فرماتے ہیں کہ ”ہم گمان کرنے لگئے کہ آپ ناراض ہو گئے ہیں۔ وہ دونوں انہر کر چلے گئے۔ اس دورانِ آپ کی خدمت میں کہیں سے ہدیہ میں دودھ آیا۔ آپ نے ان دونوں کو بلا کرد دودھ پلایا۔ اس سے ہم نے نہ چھولیا کہ آپ ناراض ہنہیں ہیں“ ۔^{۱۸}

ج - روزہ

السان کے باطن کی تربیت کرنے اور اس میں تقویٰ کی صلاحیت کو اجاگر کرنے

لہ ان تمام روایات کے لیے دیکھئے صحیح مسلم حوالہ سابق۔
لہ صحیح مسلم حوالہ سابق۔

کے لیے روزہ مشروع کیا گیا ہے۔ اس مقصد سے اسے گزشتہ امتوں پر بھی فرض کیا گیا تھا۔ (البقرہ ۱۸۳) لیکن نصاریٰ نے اس معاملہ میں غلو سے کام لیتے ہوئے اسے نفسِ کشی کا ذریعہ بنایا۔ وہ کئی کئی دنوں تک کھانے پینے سے احتراز کرتے اور اس طرح بھوکے پیاسے رہنے کو اعلیٰ ترین عبادت تصور کرتے تھے۔ اصطلاح میں اسے ”وصال“ کہا جاتا ہے اللہ کے رسول صلی اللہ علیہ وسلم نے صحابہ کو صوم و صال سے صراحت میں کہا تھا۔ اگرچہ آپ خود بھائیوں کے لئے عرض کیا: ”اے اللہ کے رسول آپ تو ایسا کرتے ہیں۔“ آپ نے جواب دیا: ”میں تمہاری طرح نہیں ہوں۔ میرا رب رات میں مجھے کھلانا پلاتا ہے۔“ آپ کے منع کرنے کے باوجود جب صحابہ اس سے باز نہیں آئے تو ایک مرتبہ آپ نے ان کے ساتھ دو دن مسلسل روز سے رکھے۔ اس کے بعد چاند نظر آگیا تو آپ نے فرمایا: ”اگر چاند نکلنے میں ابھی کچھ دن اور لگتے تو میں مسلسل روزہ رکھنے کے معاملہ میں تم سے آگے بڑھ جاتا۔“ راوی کہتے ہیں کہ یہ بات آپ نے ان کی سرزنش کے انداز میں کہی تھی۔

دوسری روایات سے اس کی مزید وضاحت ہو جاتی ہے حضرت بشیر بن الحفاصہؓ کی اہلیہ سیلی فرماتی ہیں کہ میں نے دو دن مسلسل روزہ رکھنے کا ارادہ کیا۔ تو میرے شوہرنے مجھے ایسا کرنے سے روک دیا اور کہا کہ رسول اللہ صلی اللہ علیہ وسلم نے ایسا کرنے سے منع کیا ہے اور فرمایا ہے کہ ”یہ نصاریٰ کا فعل ہے۔ روزہ اسی طرح رکھو جیسا اللہ عز و جل نے کہا ہے۔“ حضرت عمر بن العاصؓ سے روایت ہے کہ رسول اللہ صلی اللہ علیہ وسلم نے ارشاد فرمایا:

فضل مابین صيامنا و صيام
ہمارے روزوں اور اہل کتاب کے روزوں
اہل الكتاب اكلة السحر
میں فرق یہ ہے کہ ہم ہماری کھاتے ہیں اور وہ
ایسا نہیں کرتے۔

سلہ صحیح بن حاری، کتاب الاعظام باب ما یکہ من التدق و التنازع والغلو في الدين والبدع۔

۲۲۵/۵۔ مسند احمد

سلہ صحیح مسلم کتاب الصیام باب فضل السحور ۱۹۱

د۔ سحری اور افطار کے اوقات

اطاعتِ الہی کی روح یہ ہے کہ اس نے جس کام کو جس وقت کرنے کا حکم دیا ہے اسے اسی وقت انجام دیا جائے۔ اپنی طرف سے اوقات کو گھٹا بڑھا لینا چیزیہ اطاعت کے منافی ہے۔ اہل کتاب نے اپنی نام نہاد پارسائی کامنظاہرہ کرنے کے لیے اس کا لحاظ نہیں رکھا تھا مثلاً سورج غروب ہونے کے بعد فوراً افطار کرنے کے بجائے وہ اس میں کچھ تاخیر کرتے تھے۔ اسی طرح مغرب اور فجر کے اوقات میں بھی وہ تاخیر کر لیا کرتے تھے۔ اللہ کے رسول صلی اللہ علیہ وسلم نے اپنی امت کو اس رحمان سے منع کیا ہے اور ان میں اطاعت کی صحیح روح پیدا کرنے کے لیے ضروری بہایات دی ہیں حضرت ابو ہریرہؓ سے روایت ہے کہ بنی صلی اللہ علیہ وسلم نے ارشاد فرمایا:

لَا يَرْبَأُ الدِّينُ ظَاهِرًا مَا	دین اس وقت تک غائب رہے گا جب
عَجَّلَ النَّاسُ الْفَطْرَ، لَمْ يَهُوْ	ٹک کر لوگ افطار میں جلدی کریں گے اس
وَالنَّصَارَى يُوْخِرُونَ لَهُ	یے کہ یہود و نصاری اس میں تاخیر کرتے ہیں۔

حضرت ابو عبد الرحمن صنائیؒ سے روایت ہے کہ رسول اللہ صلی اللہ علیہ وسلم نے ارشاد فرمایا: ”میری امت میں برا برخیری قرہبے گا جب تک کہ وہ تین چیزوں پر عمل نہ کرنے لگیں۔“ (۱) یہود کی مشاہدت میں مغرب میں تاریکی کے انتظار میں تاخیر کریں (۲) نصاری کی مشاہدت میں فربیں ستاروں کے چھپنے تک تاخیر کریں اور (۳) جنازوں کو ان کے گھروالوں کے سڑاں کر لائیں تھیں کامنظاہرہ کریں۔

ب۔ حیلہ سازی

یہود اللہ تعالیٰ کے قائم کردہ حدود کو توڑنے اور ان کی حرمتوں کو بآمال کرنے میں بڑے بے باک واقع ہونے تھے۔ ناجائز کو جائز اور حرام کو حلال بنانے کے لیے وہ طرح طرح کے

سلہ سن ابی داؤد، کتاب الصیام باب ما یحتجب من تعییل النظر۔

۳۶۹/۳ مسند احمد۔

حیلے بہانے تراش لیتے۔ مگر اللہ تعالیٰ نے ان کے ان بہانوں کو نافرمانی ہی میں شمار کیا اور انھیں دردناک سزا دی۔ مثلاً چربی کا استعمال ان کے لیے حرام قرار دیا گیا تھا۔ (الانعام: ۱۹۴)

فرما برداری کا تقاضا تو یہ تھا کہ وہ اسے اپنے کسی کام میں نلاتے۔ مگر انہوں نے ایک ترکیب یہ کی کہ اسے پچھلا کر اس کاروں ن فروخت کر دیتے تھے اور اس طرح اس سے ہونے والی آمدنی کو اپنے کام میں لاتے تھے۔ حالانکہ حرام چیز کی خرید و فروخت بھی ناجائز ہے۔ اللہ تعالیٰ نے اسے صریح حکم عدوی قرار دیتے ہوئے ان لوگوں پر لعنت بھی حضرت جابر بن عبد اللہ فرماتے ہیں کہ میں نے بنی صلی اللہ علیہ وسلم کو یہ فرماتے سنائے ہے:

قاتل اللہ الیہ وود، لمحارم
اللہ شحومہا جملوہا
کاس نے جب ان پر چربی حرام کی تو
شم باعوہا فاکلوہا لہ
انہوں نے اسے پچھلایا اور اسے فروخت
کر کے اس کی آمدنی استعمال کی۔

حضرت ابن عباسؓ فرماتے ہیں: "حضرت عمرؓ کو معلوم ہوا کہ حضرت سرہؓ نے شراب فروخت کی ہے تو انہوں نے غصہ میں فرمایا: "اللہ سرہؓ کو ہلاک کرے۔ کیا اس تک بنی ملیل اللہ علیہ وسلم کی ہدایت ہیں ہیچی ہے؟" پھر انہوں نے مذکورہ بالا ارشادِ نبوی کا حوالہ دیا۔ لہ اسی طرح اللہ تعالیٰ نے یہود پر سبت کی حرمت لازم کر دی تھی شبہ کے دن تمام دنیاوی کام ان کے لیے منوع تھے۔ مگر سمندر کے کنارے واقع ان کی ایک بستی نے جو مچھلیوں کی تجارت کرتی تھی، حکم عدوی کی۔ اس بستی کے لوگوں نے یہ حیلہ اختیار کیا کہ وہ مجھ کی شام کو جا کر سمندر کے کنارے کڈھے کھو دیتے تھے۔ پانی کے بہاؤ کے ساتھ جو مچھلیاں ان گڈھوں میں آجائی تھیں وہ دوبارہ سمندر میں واپس نہ جا پاتی تھیں۔ اس طرح شبہ کے پورے دن مچھلیاں ان گڈھوں میں اکٹھا ہوتی رہتی تھیں جن کا اگلے دن صبح جا کر وہ شکار کر لیا کرتے تھے۔ لہ اس طرح اگرچہ وہ لوگ بظاہر قانونی گرفت میں نہ آتے تھے کیونکہ وہ شبہ کے دن

لہ صحیح بخاری کتاب التفسیر سورہ الانعام باب قول ولی اللہین ما دوا... اخ

لہ صحیح مسلم۔ کتاب المساقۃ والزارۃ۔ باب تحریم بیع الغیر

تلہ مفرین نے ان کے دیگر بہت سے حیلے ذکر کیہیں۔ دیکھئے تفسیر طبری (عبدیلہ طبری) (عبدیلہ طبری) (۱۸۷/۱۲-۱۹۸/۱۳)۔ تفسیر ابن قیم (۱۹۷/۲-۱۹۸/۱۳)

کوئی کام نہ کرتے تھے لیکن ظاہر ہے ان کا یہ عمل نافرمان کے مترادف تھا۔ ان کا یہی حال زندگی کے دوسرا سے معاملات میں بھی تھا اور وہ احکام الہی کی خلاف ورزی میں بڑے بے باک ہو گئے تھے۔ بالآخر اللہ تعالیٰ نے اپنی ایسی درخواست سزادی کو وہ رہتی دنیا تک کے لیے نمونہ عبرت بن گئے۔ اللہ کے رسول صلی اللہ علیہ وسلم نے اپنی امت کو اس روایت سے ڈرایا ہے اور احکام خداوندی کے معاملات میں حیلہ سازی سے بچنے کی تاکید کی ہے جو حضرت ابوہریرہؓ سے روایت ہے کہ آنحضرت صلی اللہ علیہ وسلم نے ارشاد فرمایا:

لَا تُنَكِّبُوا مَا أَرْتَكْبَتُ إِلَيْهِ سُودَ
يَهُودٌ سُبِّيَ حِرَكْتِيْنَ نَكَرْكَدَ مُعْوَنِيْ حِلَّوْنَ سَعَ
فَسْتَحْلِلُوا مَحَاجِمَ اللَّهِ بَادِنَ الْعِيلَ
اللَّهُ كَرِيمٌ كَرِيمٌ جَزِيْلُوْنَ كَوْحَلَلُ كَرِيمُهُوْ.

۸۔ پست ہمی

اہل کتاب اللہ اور اس کے رسول کے احکام پر عمل کرنے کے معاملات میں بڑے پست ہمیت واقع ہوئے تھے۔ وہ پہلے ہی فرض کر لیتے کہ احکام بڑے سخت ہیں اور ان پر غیر کرنا ان کے بس کی بات ہیں۔ اپنیں کوہ طور کے دامن میں لے جاؤ اور ایک پرہیبت ماحول میں ان سے عمدیاً گیا کہ جو احکام اور تعلیمات اپنیں دی جائیں ہیں اپنیں مضبوطی سے تھامے رہیں گے اور ان پر سختی سے عمل کریں گے۔ نیز جو باتیں ان سے کہی جائیں ہیں اپنیں غور سے سنیں گے۔ انہوں نے جواب دیا: ہم نے سن تو لیا مگر مانیں گے نہیں (البقرہ: ۹۲) گویا انہوں نے استدار ہی میں احکام الہی پر عمل سے معدود ری ظاہر کر دی تھی۔ اسی طرح اپنیں ارضِ قدس پر حملہ کر کے اسے فتح کر لینے کا حکم دیا گیا۔ مگر اس سرزین پر قابض زور اور قوتوں کا ذکرہ سن کر دہمہت ہار پڑھے اور اس سے مسٹہ ہوئے۔ (المائدہ: ۲۱-۲۳)

اللہ کے رسول صلی اللہ علیہ وسلم نے اپنی امت کو نصیحت کی ہے کہ وہ احکام الہی کے سلسلے میں اہل کتاب کے مثل پست ہمیت کا منظاہرہ نہ کریں کیونکہ اللہ تعالیٰ نے اپنے بندوں کی استطاعت سے بڑھ کر اپنیں کسی کام کا مکلف نہیں کیا ہے (البقرہ: ۲۸۶) حضرت ابوہریرہؓ سے روایت ہے کہ جب یہ آیت نازل ہوئی:

لِلَّهِ مَا فِي السَّمَاوَاتِ وَمَا فِي
الْأَرْضِ وَمَا تُبَدِّدُ أَمَا فِي
الْفُسْكُمْ أَوْ تُخْفَى كَيْفَا يُعَاسِبُكُمْ
بِدِّ اللَّهِ (البقرة: ۲۸۳)

آسمانوں اور زمین میں جو کچھ ہے سب اللہ
کا ہے۔ تم اپنے دل کی باتیں خواہ ظاہر کرو
خواہ پھپاؤ۔ اللہ ہر حال ان کا حساب تم
سے لے لے گا۔

تو تم بپر برا شاق گزرا۔ وہ رسول اللہ صلی اللہ علیہ وسلم کی خدمت میں حاضر ہوئے
اور عرض کیا؟ اے اللہ کے رسول، ہم نماز، روزہ، جہاد اور صدقہ وغیرہ کا مکلف بنایا گیا
ہے ان کی توہم استطاعت رکھتے ہیں۔ لیکن اب یہ آیت نازل ہوئی ہے۔ اس میں جو ہات
کہی گئی ہے۔ اس کی توہم میں سکت نہیں۔ آپ نے فرمایا؟ کیا تم لوگ اس طرح کہنا پا ہتے
ہو جس طرح تم سے پہلے کے اہل کتاب نے کہا تھا: "سَمِعْنَا وَاعْصَيْنَا" (البقرہ: ۹۳) (اہم
نے سنائیکن مانیں گے نہیں) اس کے بجائے یہ کہو: سَمِعْنَا وَأَطْعَنَا عَفْرَانُكَ رَبِّنَا وَاللَّهُكَ
الْمَصِيرُ" (بعلہ) البقرہ: ۲۸۵ (یعنی یہ نے سناء اور اطاعت قبول کی۔ مالک ہم تجھ سے خطاب بخشی
کے طالب ہیں اور ہمیں تیری ہی طرف پہنچا ہے)

معلوم ہوا کہ ایک نیک بندے کا صحیح رویہ نہیں ہے کہ وہ حکم الہی سنتے ہی ہوت
ہار بیٹھے اور یہ فرض کرے کہ اس پر عمل کرنا اس کے لباس میں نہیں۔ بلکہ درست اور مطلوب
رویہ یہ ہے کہ وہ عمل کرنے کی کوشش کرے اور اس میں جو کوتا ہی ہو اس پر اللہ تعالیٰ سے
منفعت طلب کرے۔

لِهِ صَحِحُ مُسْلِمٌ، کتاب الایمان۔ باب بیان ائمہ سیمات و تعالیٰ لم میکلفت الاما میطاق

عہدِ نبویؐ کے غزوات و سرایا

ڈاکٹر روفہ اقبال صاحب نے اس تصنیف میں اسلام کے نظریہ جہاد پر اسلامی موقف
کی بیان کی ہے اور اس پر کہیے جاتے والے اعتراضات کا مکلت اور مدلل جواب دیا ہے۔
اًهَسْنَتْ کی طباعت۔ صفحات ۲۲۷-۲۲۸ قیمت ۲۵ روپے
مذکون کا پیتا: ادارہ تحقیق و تصنیف اسلامی۔ پان والی کوٹھی۔ دودھ پور۔ علی گڑھ
۲۰۳۰۲